

राज्यपाल से मिले गांधी जी के पौत्र एवं पश्चिम बंगाल के पूर्व राज्यपाल
श्री गोपालकृष्ण गांधी

लखनऊ: 05 अगस्त, 2018

उत्तर प्रदेश के राज्यपाल श्री राम नाईक से आज महात्मा गांधी के पौत्र एवं पश्चिम बंगाल के पूर्व राज्यपाल श्री गोपालकृष्ण गांधी ने राजभवन में भेंट की। श्री गांधी अवकाश प्राप्त भारतीय प्रशासनिक सेवा के अधिकारी हैं, जो राष्ट्रपति तथा उपराष्ट्रपति के सचिव भी रह चुके हैं। उन्होंने उच्च आयुक्त दक्षिण अफ्रीका और श्रीलंका का भी दायित्व निभाया है। वे 1992 में यूनाइटेड किंगडम में सांस्कृतिक मंत्री के साथ-साथ नेहरू सेंटर लंदन के निदेशक भी रहे हैं। श्री गांधी आज लखनऊ में एक सार्वजनिक कार्यक्रम में शामिल होंगे।

राज्यपाल ने जानकारी देते हुए बताया कि महात्मा गांधी की 150वीं जयंती को भव्य रूप से आयोजित करने के लिए राज्य सरकार ने एक 56 सदस्यीय समिति का गठन किया है। समिति के अध्यक्ष राज्यपाल होंगे तथा कार्यकारी अध्यक्ष मुख्यमंत्री को नामित किया गया है। समिति की प्रथम बैठक 31 जुलाई, 2018 को आयोजित की गई थी, जिसमें अनेक सुझाव प्राप्त हुए। उन्होंने श्री गांधी से कहा कि 150वीं जयंती समारोह को लेकर यदि उनका कोई सुझाव है, तो उसका स्वागत है।

श्री नाईक ने श्री गोपालकृष्ण गांधी से संसदीय कार्य प्रणाली पर भी चर्चा की। राज्यपाल ने उन्हें अपनी पुस्तक 'चरेवैति!चरेवैति!!' की हिन्दी तथा चतुर्थ वार्षिक कार्यवृत्त 'राजभवन में राम नाईक 2017-2018' की प्रति भी भेंट की।

